

इंटरनेट ऑफ थिंग्स से कौशल विकास

पत्रिका न्यूज़ नेटवर्क

rajasthanpatrika.com

पिलानी. कस्बे स्थित केन्द्रीय इलेक्ट्रॉनिकी अभियान्त्रिकी अनुसंधान संस्थान (सीरी) ने स्किल ड्वलपमेंट की दिशा में पहल करते हुए युवाओं के लिए इंटरनेट ऑफ थिंग्स नामक एक छह सप्ताह का प्रशिक्षण कार्यक्रम का संचालन किया है। कार्यक्रम का शुभारंभ सोमवार को संस्थान के जयपुर स्थित इन्क्यूबेशन सह

इनोवेशन केन्द्र में किया गया। संस्थान के वरिष्ठ हिन्दी अधिकारी रमेश बोरा ने बताया कि पिछले दिनों सीरी संस्थान ने युवाओं के लिए जयपुर में इन्क्यूबेशन सह इनोवेशन केन्द्र की स्थापना की थी। युवाओं के स्किल ड्वलपमेंट के लिए संस्थान ने राजस्थान आईएलडी कौशल विकास विश्व विद्यालय तथा राष्ट्रीय कौशल विकास निगम के साथ मिल कर छह सप्ताह का प्रशिक्षण कार्यक्रम

शुरू किया है। प्रशिक्षण में विश्वविद्यालय तथा सीरी संस्थान के प्रोफेसर्स इलेक्ट्रॉनिक्स विषय का प्रशिक्षण देगे। सोमवार को जयपुर में राजस्थान कौशल विकास विश्व विद्यालय के कुलपति डा. ललित के पंवार, सीरी संस्थान के मुख्य वैज्ञानिक डा. एससी बोरा, जयपुर स्थित इन्क्यूबेशन सह इनोवेशन केन्द्र प्रभारी डा. रामप्रकाश एवं डा.केएस राजू ने शुभारंभ किया।

